

I

(Riżoluzzjonijiet, Rakkomandazzjonijiet, Orjentazzjonijiet u Opinjonijiet)

OPINJONIJIET

KUNSILL

OPINJONI TAL-KUNSILL

ta' l-10 ta' Lulju 2007

dwar il-programm ta' stabbiltà aġġornat ta' l-Awstrija, 2006-2010

(2007/C 182/01)

IL-KUNSILL TA' L-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea,

Wara li kkunsidra r-Regolament tal-Kunsill (KE) Nru 1466/97 tas-7 ta' Lulju 1997 dwar it-tishih tas-sorveljanza ta' pożizzjonijiet baġitarji u s-sorveljanza u l-koordinazzjoni ta' linji politiċi ekonomiċi ⁽¹⁾, u b'mod partikolari l-Artikolu 5(3) tiegħu,

Wara li kkunsidra r-rakkomandazzjoni tal-Kummissjoni,

Wara li kkonsulta lill-Kumitat Ekonomiku u Finanzjarju,

TA DIN L-OPINJONI:

- (1) Fl-10 ta' Lulju 2007 il-Kunsill eżamina l-programm ta' stabbiltà aġġornat ta' l-Awstrija, li jkopri l-perjodu bejn l-2006 u l-2010. Wara l-elezzjonijiet ġenerali ta' Ottubru 2006, ġie ffurmat gvern ġdid f'Jannar 2007, li fid-29 ta' Marzu 2007, ippreżenta lill-Parlament il-baġit parallel għall-2007/2008. Fl-istess jum, ġie ppreżentat il-programm ta' stabbiltà aġġornat, tliet xhur u nofs wara t-terminu perentorju għall-Awstrija tal-15 ta' Diċembru li jinsab fil-kodiċi tal-kondotta.
- (2) Ix-xenarju makroekonomiku sottostanti għall-programm jipprevedi li t-tkabbir reali fil-PGD ser jonqos minn livell għoli ċikliku ta' 3,1 % fl-2006 għal 2½ % fil-medja matul il-bqija tal-perjodu tal-programm. Stmat fl-isfond ta' l-informazzjoni disponibbli attwalment, dan ix-xenarju jidher li huwa bbażat fuq suppożizzjonijiet ta' tkabbir kemmxejn kawti sa l-2008, peress li data riċenti turi tkabbir aktar robust. Għas-snin l-aktar imbiegħda tal-perjodu tal-programm, il-previżjoni tidher plawsibbli, anke jekk ir-rati ta' tkabbir huma kemmxejn għola mir-rata potenzjali ta' tkabbir medja kkalkulata mis-servizzi tal-Kummissjoni. Il-previżjonijiet tal-programm għall-inflazzjoni jidhru realistiċi.
- (3) Għall-2006, id-defiċit ġenerali tal-gvern ammonta għal 1,1 % tal-PGD, kontra mira ta' 1,7 % tal-PGD stabbilit fl-aġġornament preċedenti tal-programm ta' stabbiltà. Dan it-titjib fil-valuri jirriżulta mill-iżviluppi ċikliċi ahjar milli mistenni. Għalkemm il-proporzjon bejn id-dhul u l-PGD naqas xi ftit meta mqabbel mas-sena ta' qabel, irriżulta oghla b'iktar minn punt perċentwali wiehed iktar milli-mira. Tkabbir tal-PGD oghla milli mistenni kkontribwixxa għat-tnaqqis fil-proporzjon bejn in-nefqa u l-PGD meta mqabbel mas-sena ta' qabel. Madankollu, il-proporzjon bejn in-nefqa u l-PGD żdied b'iktar minn ½ punt perċentwali fuq il-mira, li jindika li l-eżekuzzjoni baġitarja ma kinitx stretta daqs kemm kien ippjanat.

⁽¹⁾ ĠU L 209, 2.8.1997, p. 1. Regolament kif emendat bir-Regolament (KE) Nru 1055/2005 (ĠU L 174, 7.7.2005, p. 1). Id-dokumenti kollha msemmija f'dan it-test jinstabu fuq is-sit web li ġej:
http://europa.eu.int/comm/economy_finance/about/activities/sgp/main_en.htm

- (4) L-ghan prinċipali ta' l-istrategija baġitarja huwa li jintlaħaq baġit ibbilanċjat fuq iċ-ċiklu, li jaħsad il-benefiċċji ta' riforma amministrattiva waqt li jissahħah l-infiq f'bosta kategoriji. Meta mqabbel ma' l-aġġornament ta' qabel, dan ta' l-aħħar huwa rifless fil-posponiment tal-konsolidazzjoni baġitarja għas-snin imbiegħda tal-perijodu tal-programm. L-aġġornament juri l-pożizzjoni ġenerali tal-gvern għat-titjib minn żbilanċ minn 1,1 % tal-PGD fl-2006 għal bilanċ favorevoli ta' 0,4 % fl-2010. Il-konsolidazzjoni, li tmur lura għall-aħħar sentejn tal-perijodu tal-programm, hija ppjanata li tkun ibbażata fuq in-nefqa, fejn il-fatturi prinċipali huma t-trażżin fl-infiq soċjali u t-tnehhija gradwali ta' xi nfiq speċifiku. Meta mqabbel mal-programm ta' qabel, l-aġġornament il-ġdid imur lura aktar mill-aġġustament ippjanat kontra xenarju makroekonomiku li hu aktar favorevoli.
- (5) Il-posponiment ta' l-aġġustament baġitarju huwa rifless ukoll fil-bilanċ strutturali (jiġifieri l-bilanċ aġġustat ċiklikament nett minn miżuri ta' darba u oħrajn temporanji) kkalkulat skond il-metodoloġija komuni miftiehma, li titjeb biss gradwalment hafna minn defiċit ta' madwar 1 % tal-PGD fl-2006 u jvarja għal bilanċ favorevoli żgħir biss sat-tmiem tal-perijodu tal-programm. Skond il-programm, il-profil ta' l-aġġustament huwa effettwat mix-xiri ta' tagħmir militari bejn l-2007 u l-2009, li, b'differenza mill-previżjonijiet tar-rebbiegħa tas-servizzi tal-Kummissjoni, jitqies bħala miżura ta' darba li żżid id-defiċit. Bħal fl-aġġornament ta' qabel tal-programm ta' stabbiltà, l-oġettiv għall-perijodu medju (MTO) għall-pożizzjoni baġitarja pprezentata fil-programm hija pożizzjoni bbilanċjata f'termini strutturali. Madankollu, il-programm għandu l-mira li kważi jilħaq l-MTO sa l-2009 u biex jaqbuż xi ftit fl-2010, aktar milli biex jiksbu diġà fl-2008 bħal fl-aġġornament ta' qabel. Peress li l-MTO jitlob aktar mill-punt ta' referenza minimu (stmat f'defiċit ta' madwar 1½ % tal-PGD), il-kisba tiegħu għandha tissodisfa l-mira li jiġi pprovdut margni ta' sigurtà kontra l-okkorrenza ta' defiċit eċċessiv. L-MTO jinsab fil-firxa indikata għall-Istati Membri taż-żona ta' l-euro u l-ERM II fil-Patt ta' Stabbiltà u Tkabbir u l-kodiċi ta' kondotta u jirrifletti b'mod adegwat il-proporzjon tad-dejn u t-tkabbir potenzjali medju fil-produzzjoni għal perijodu fit-tul.
- (6) Ir-riskji għall-previżjonijiet baġitarji fil-programm jidhru ġeneralment ibbilanċjati għall-2007 u l-2008, iżda għall-2009 u l-2010, r-riżultati baġitarji jistgħu jkunu aghar minn daww previsti, minkejja suppożizzjonijiet makroekonomiċi plawisibbli. Tabilhaqq, il-proporzjoni bejn in-nefqa u l-PGD huwa previst li jaq' sinifikattivament fl-aħħar sentejn. It-tnehhija ta' xi nfiq speċifiku, b'mod partikolari fuq tagħmir militari, u t-tfaddil fl-infiq fuq benefiċċji tal-qgħad u fuq il-pensjonijiet, bħala riżultat tar-riforma tal-pensjoni ta' l-2004, għandhom jikkontribwixxu għan-nuqqas bejn in-nefqa u l-PGD fis-snin l-aktar imbiegħda. Min-naħa l-oħra, ser isir infiq addizzjonali fuq l-edukazzjoni, l-R&Ż u l-infras-truttura tul il-perijodu tal-programm, waqt li ż-żidiet mistennija fl-effiċjenza fl-amministrazzjoni pubblika jibqgħu incerti. Finalment, il-programm ta' hjiel tal-possibbiltà ta' tnaqqis ulterjuri fit-taxxi ffinanzjat mit-tfaddil fl-infiq ippjanat.
- (7) Fid-dawl ta' din il-valutazzjoni ta' riskju, il-pożizzjoni baġitarja fil-programm tista' ma tkunx suffiċjenti biex tiżgura li jintlaħaq l-MTO sa l-2010, kif previst fil-programm. Il-previżjoni tar-rebbiegħa tas-servizzi tal-Kummissjoni tistma li d-defiċit strutturali ser jitwessa' fl-2007 u l-2008. Iżda, margni ta' sigurtà suffiċjenti biex jagħmel tajjeb għall-ksur tal-limitu tad-defiċit tat-3 % tal-PGD bil-flutwazzjonijiet makroekonomiċi normali jinżamm tul il-perijodu tal-programm. Ir-ritmu ta' l-aġġustament lejn l-MTO implikat mill-programm huwa insuffiċjenti u għandu jissahħah, speċjalment fl-2007 u l-2008, biex ikun konformi mal-Patt ta' Stabbiltà u Tkabbir, li jispeċifika li, għall-Istati Membri taż-żona ta' l-euro u ta' l-ERM II, it-titjib annwali fil-bilanċ strutturali għandu jkun ta' 0,5 % tal-PGD bħala punt ta' referenza u li l-aġġustament għandu jkun oghla fi żminijiet ekonomiċi tajbin u jista' jkun aktar baxx fi żminijiet ekonomiċi hżiena. B'mod partikolari, bejn l-2007 u l-2009 huwa ppjanat biss titjib limitat fil-bilanċ strutturali, meta l-Awstrija hija mistennija tesperjenza żminijiet tajbin. Din il-konkluzjoni hija kkonfermata anke jekk wiehed iqis ix-xiri ta' tagħmir militari biex jikkostitwixxi miżura ta' darba li żżid id-defiċit, kif jagħmel il-programm.
- (8) Id-dejn gross tal-gvern huwa stmat li naqas għal 62,2 % tal-PGD fl-2006, xorta iktar mis-60 % tal-valur ta' referenza ta' 60 % tal-PGD fit-Trattat. Il-programm jipprevedi li l-proporzjon tad-dejn ser jaq' taht il-valur ta' referenza sa' l-2008 u biex jonqos iktar għal 56,8 % tal-GPD sa l-aħħar sena tal-perijodu tal-programm. Fid-dawl tal-valutazzjoni ta' riskju, il-proporzjon tad-dejn jidher li qed jonqos b'mod suffiċjenti lejn il-valur ta' referenza fil-parti bikrija tal-perijodu tal-programm u huwa ppjanat li jilhqqu sa l-2007.

- (9) L-impatt baġitarju għat-tul tat-tixjiħ fl-Awstrija huwa inqas sew mill-medju ta' l-UE, bl-infiq fuq il-pensjonijiet mistenni li jonqos bħala parti mill-GPD tul perijodu fit-tul, bħala konsegwenza tat-trażżin ta' l-infiq sinifikanti mistenni mir-riforma tal-pensjoni ta' l-2004. Il-pożizzjoni baġitarja inizjali, b'bilanċ primarju strutturali, tikkontribwixxi għat-tnaqqis l-impatt baġitarju fit-tul ta' popolazzjoni li qed tixjiħ. Bilanċ favorevoli primarju dejjem jiżdied matul perijodu medju, kif kien imħabbar fil-programm, kif ukoll zieda fir-rata ta' l-impjeg ta' haddiema akbar fl-età ser jikkontribwixxu għall-kontroll tar-riskji tas-sostenibbiltà tal-finanzi pubbliċi. B'mod ġenerali, l-Awstrija tidher li qiegħda friskju baxx fir-rigward tas-sostenibbiltà tal-finanzi pubbliċi.
- (10) Il-programm ta' stabbiltà fih valutazzjoni kwalitattiva ta' l-impatt ġenerali tar-rapport ta' Settembru 2006 dwar l-implimentazzjoni tal-Programm Nazzjonali ta' Riforma fl-istrategija fiskali għall-perijodu medju. Barra minn hekk, dan jipprovdi xi informazzjoni dwar l-ispejjeż jew it-tfaddil baġitarju diretti tar-riformi ewlenin previsti fil-Programm Nazzjonali ta' Riforma u l-implikazzjonijiet għall-finanzi pubbliċi ta' l-azzjonijiet deskritti fil-Programm Nazzjonali ta' Riforma huma ġeneralment konsistenti mal-previżjonijiet baġitarji tiegħu. Il-miżuri fil-qasam tal-finanzi pubbliċi previsti fil-programm ta' stabbiltà jidhru konsistenti ma' daww previsti fil-Programm Nazzjonali ta' Riforma. B'mod partikolari, tfaddil mistenni mir-riforma amministrattiva u r-rinfunzar ta' l-infiq fuq R&Ż huma mressqa fiż-żewġ programmi.
- (11) L-istrategija baġitarja fil-programm hija parzjalment konsistenti mal-linji gwida ġenerali għall-politika ekonomika inklużi fil-linji gwida integrati għall-perijodu 2005-2008.
- (12) Fir-rigward tal-htigiet tad-data speċifikati fil-kodiċi ta' kondotta għall-programmi ta' stabbiltà u konverġenza, il-programm jipprovdi d-data kollha meħtieġa u l-biċċa l-kbira tad-data fakultattiva ⁽¹⁾.

B'mod ġenerali, il-Kunsill iqis li, f'kuntest ta' prospettivi ta' tkabbir robust, il-programm jipprevedi progress bil-mod lejn l-MTO permezz ta' aġġustament relattivament ikkonċentrat fil-parti ta' l-aħħar tal-perijodu li huwa bbażat fuq trażżin tan-nefqa mhux speċifikat bis-shih. Minkejja li l-Awstrija għaddejja minn żmien tajjeb u ma lahqitx l-MTO tagħha, id-defiċit strutturali mhuwiex mistenni li jitjeb qabel l-2009. Hemm riskji għall-kisba tal-miri baġitarji wara l-2008 u jista' jkun li l-MTO ma tintlaħaqx sa l-aħħar tal-perijodu tal-programm. Id-dejn tal-Gvern ser javviċina l-valur ta' referenza tal-PGD ta' 60 % fl-2007 u jkompli jonqos fis-snin sussegwenti.

Fid-dawl tal-valutazzjoni ta' hawn fuq, il-Kunsill jistieden lill-Awstrija biex tisfrutta l-kondizzjonijiet ekonomiċi tajbin u d-defiċit aktar baxx minn dak immirat fl-2006 biex l-aġġustament fl-2008 ikun sostanzjat u msahħ u biex tkompli l-konsolidazzjoni fiskali lejn l-MTO wara dan, b'mod partikolari bl-implimentazzjoni rigoruża tat-trażżin ta' l-infiq u bl-użu ta' dhul mhux mistenni mit-taxxa għall-konsolidazzjoni.

Tqabbil tal-previżjonijiet ewlenin makroekonomiċi u baġitarji

		2005	2006	2007	2008	2009	2010
PGD f'termini reali (% bidla)	SP Mar 2007	2,0	3,1	2,7	2,3	2,5	2,6
	COM Mejju 2007	2,0	3,1	2,9	2,5	m.a.	m.a.
	SP Nov. 2005	1,7	1,8	2,4	2,5	m.a.	m.a.
Inflazzjoni ta' l-HICP (%)	SP Mar 2007	2,1	1,5	1,6	1,7	1,7	1,8
	COM Mejju 2007	2,1	1,7	1,8	1,7	m.a.	m.a.
	SP Nov. 2005	2,3	2,1	1,7	1,5	m.a.	m.a.
Differenza fil-produzzjoni (% ta' l-PGD potenzjali)	SP Mar 2007 ⁽¹⁾	- 1,1	- 0,3	0,1	- 0,1	0,1	0,3
	COM Mejju 2007 ⁽⁵⁾	- 1,1	- 0,2	0,5	0,8	m.a.	m.a.
	SP Nov. 2005 ⁽¹⁾	- 0,7	- 1,1	- 0,9	- 0,5	m.a.	m.a.

⁽¹⁾ Madankollu, data fakultattiva dwar l-impjeg u s-sigħat mahduma kif ukoll il-pagi fis-settur pubbliku mhumiex provduti.

		2005	2006	2007	2008	2009	2010
Bilanċ ġenerali tal-gvern (% tal-PGD)	SP Mar 2007	- 1,6	- 1,1	- 0,9	- 0,7	- 0,2	0,4
	COM Mejju 2007	- 1,6	- 1,1	- 0,9	- 0,8	m.a.	m.a.
	SP Nov. 2005	- 1,9	- 1,7	- 0,8	0,0	m.a.	m.a.
Bilanċ primarju ⁽⁶⁾ (% tal-PGD)	SP Mar 2007	1,3	1,9	2,0	2,1	2,6	3,1
	COM Mejju 2007	1,3	1,6	1,8	1,7	m.a.	m.a.
	SP Nov. 2005	1,1	1,2	2,0	2,7	m.a.	m.a.
Bilanċ aġġustat ċiklikament (% tal-PGD)	SP Mar 2007 ⁽¹⁾	- 1,1	- 1,0	- 0,9	- 0,7	- 0,2	0,2
	COM Mejju 2007	- 1,1	- 1,0	- 1,1	- 1,2	m.a.	m.a.
	SP Nov. 2005	- 1,6	- 1,2	- 0,4	0,2	m.a.	m.a.
Bilanċ strutturali ⁽²⁾ (% tal-PGD)	SP Mar 2007 ⁽³⁾	- 1,1	- 1,0	- 0,8	- 0,4	- 0,2	0,2
	COM Mejju 2007 ⁽⁴⁾	- 1,1	- 1,0	- 1,1	- 1,2	m.a.	m.a.
	SP Nov. 2005	- 1,6	- 1,2	- 0,4	0,2	m.a.	m.a.
Dejn gross tal-Gvern (% tal-PGD)	SP Mar 2007	63,5	62,2	61,2	59,9	58,5	56,8
	COM Mejju 2007	63,5	62,2	60,6	59,2	m.a.	m.a.
	SP Nov. 2005	63,4	63,1	61,6	59,5	m.a.	m.a.

Noti:

⁽¹⁾ Kalkoli tas-servizzi tal-Kummissjoni abbażi ta' l-informazzjoni fil-programm bit-tkabbir potenzjali stmat ta' 2,3 %, 2 %, 2,4 %, 2,4 % u 2,3 % rispettivament fil-perijodu 2006-2010.

⁽²⁾ Bilanċ aġġustat ċiklikament (bhal fir-ringieli ta' qabel) esklużi l-miżuri ta' darba u oħrajn temporanji.

⁽³⁾ Miżuri ta' darba u oħrajn temporanji li jżiedu d-defiċit kif kienu interpretati fil-programm (xiri ta' ajruplani militari ta' 0,2 % ta' PGD fl-2007, 0,4 % fl-2008 u 0,1 % fl-2009).

⁽⁴⁾ Il-previżjoni tar-rebbiegha 2007 tas-servizzi tal-Kummissjoni ma jqis ix-xiri ta' ajruplani militari bhala ta' darba.

⁽⁵⁾ Ibbażat fuq it-tkabbir potenzjali stmat ta' 2,3 %, 2,0 %, 2,2 % u 2,2 % rispettivament fil-perijodu 2005-2008.

⁽⁶⁾ Data dwar il-bilanċ primarju fil-programm u fil-previżjonijiet tas-servizzi tal-Kummissjoni mhumix direttament komparabbli min-habba f'trattament differenti tal-FISIM. Data fil-programm issegwi d-definizzjonijiet mehtieġa mill-kodiċi ta' kondotta. Biex tkun komparabbli ma data fil-programm, id-data tal-Kummissjoni dwar il-bilanċ primarju tehtieġ li tkun aġġustata b'madwar 0,1-0,2 % tal-PGD.

Sors:

Stability programme (SP); Commission services' spring 2007 economic forecasts (COM); Commission services' calculations